

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

सोमवार - १३ एप्रिल २०२०

स्वर्गाचे राणी

प्रमुख : स्वर्गाचे राणी, उल्हास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू ग्विस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्हास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वज्ञ : हे परमेश्वरा, तुझा पुत्र आमचा प्रभू येशू याच्या पुनरुस्थानाने तू सर्व जगाला आनंदित केलेस .
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद
मिळावा अशी कृपा कर, ही प्रार्थना आम्ही आमच्या प्रभूग्विस्ताद्वारे करतो . आमेन .

गायन : उल्हासाने उल्हासाने ...

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू
या . परमेश्वर सैदैव सुवंदित असो .

सर्व : परमेश्वर सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे सर्वसमर्थ वापा, तुझ्या ख्रिस्तसभेची तू नेहमी वाढ करतोस . श्रद्धेने स्वीकारलेल्या स्नानसंस्काराचे दर्शन आमच्या आचरणामधून घडावे म्हणून आम्हाला साहाय्य कर . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू ख्रिस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

प्रे.कृ. २ : १४, २२ – ३२

वाचक : पेषितांची कृत्ये ह्या पुस्तकामधून घेतलेले वाचन :

पेत्र अकरा प्रेषितांबरोवर उभा राहून त्यांना मोठ्याने म्हणाला, “अहो, इसराएल लोकांनो, ह्या गोष्टी ऐका . नाझरेथकर येशूच्याद्वारे देवाने जी महाकृत्ये, अद्भूते आणि चिन्हे तुम्हाला दाखवली आहेत त्यांची तुम्हाला माहिती आहे . त्यावरून देवाने तुम्हांकरिता पाठवलेला असा तो मनुष्य होता . तो येशू देवाच्या ठाम संकल्पानुसार व पूर्वज्ञानानुसार तुमच्या स्वाधीन झाल्यावर तुम्ही त्याला धरून अधर्म्याच्या हातांनी कुसावर ग्रिळून मारले .

त्याला देवाने मरणाच्या वेदनांपासून सोडवून उठवले कारण त्याला मरणाच्या स्वाधीन राहणे अशक्य होते. दाविद त्याच्याविषयी असे म्हणतो, ‘मी परमेश्वराला आपणापुढे नित्य पाहिले आहे. मी ढळू नये म्हणून तो माझ्या उजवीकडे आहे, ह्यास्तव माझे हृदय आनंदित व माझी जीभ उल्हासित झाली. आणग्री माझा देही आशेवर राहील कारण तू माझा जीव अधोलोकात राहू देणार नाहीस व आपल्या पवित्र पुरुषाला कुजण्याचा अनुभव येऊ देणार नाहीस. ‘जिवनाचे मार्ग’ तू मला कळवले आहेत. तू आपल्या समक्षतेने मला हर्षभरित करशील.’

बंधुजनहो, कुलाधिपती दाविद ह्याच्याविषयी मी तुम्हावरेवर प्रशस्तपणे बोलतो. तो मरण पावला, पुरला गेला आणि त्याची कवर आजपर्यंत आपल्यामध्ये आहे. तो संदेश्या होता आणि त्याला ठाऊक होते की, देव शपथ वाहून त्याला म्हणाला होता की, तुझ्या संतानातील एकाला तुझ्या राजासनावर वसवीन. ह्याचे पूर्वज्ञान असल्यामुळे तो त्रिस्ताच्या पुनरुत्थानाविषयी असे बोलला की, त्याला अधोलोकात सोडून दिले नाही व त्याच्या देहाला कुजण्याचा अनुभव आला नाही. ह्या येशूला देवाने उठवले ह्याविषयी आम्ही सर्व साक्षी आहो.”

हा प्रभूचा शब्द आहे.

सर्व : देवाला धन्यवाद.

प्रतिसाद स्तोत्र :

स्तोत्र १५ : १ - २, ५, ७ – ११

प्रतिसाद : देवा मला सांभाळ, मी तुझ्या आश्रयाला आलो आहे.

१. देवा मला सांभाळ,
मी तुझ्या आश्रयाला आलो आहे,
मी प्रभूला म्हणालो तूच माझा स्वामी आहेस;
हे प्रभो, तू माझ्या वतनाचा
व पेल्याचा वाटा आहेस,
माझा वहुमान तूच आहेस .

प्रतिसाद : देवा मला सांभाळ, मी तुझ्या आश्रयाला आलो आहे.

२. परमेश्वराने मला बोध केला आहे
त्याला मी धन्यवाद देतो .
माझे अंतर्यामीही मला रात्री मार्गदर्शन करते,
मी आपल्यापुढे परमेश्वराला नित्य ठेवले आहे,
तो माझ्या उजवीकडे आहे,
म्हणून मी ढळणार नाही .

प्रतिसाद : देवा मला सांभाळ, मी तुझ्या आश्रयाला आलो आहे.

३ . आणि म्हणून माझे हृदय आनंदित होते,
 माझा आत्मा उल्लासतो,
 माझा देहाती सुरक्षित राहतो,
 कारण तू माझा आत्मा
 अधोलोकात राहू देणार नाहीस .
 तू आपल्या भक्तास नाशाचा अनुभव
 येऊ देणार नाहीस .

प्रतिसाद ४ : देवा मला सांभाळ, मी तुझ्या आश्रयाला आलो आहे .

४ . जीवनाचा मार्ग तू मला दाखवतोस,
 तुझ्या सानिध्यात पूर्णांद आहे,
 तुझ्या उजव्या हातात
 सर्व सुखाचा खजिना आहे .

प्रतिसाद ५ : देवा मला सांभाळ, मी तुझ्या आश्रयाला आलो आहे .

शुभवर्तमान जयघोष

आलेलुया आलेलुया
 प्रभूचा हा दिवस आहे
 ह्या दिवशी आपण उल्लास व आनंद करू या
 आलेलुया

शुभवर्तमान ६ :

मत्तय ६ : २८ : ८ – १५

वाचक ६ : मत्तयच्या शुभवर्तमानातून घेतलेले वाचन .

सर्व ६ : हे प्रभो , तुझा गौरव असो .

त्या स्त्रिया भीतीने व हर्षातिशयाने कबरेपासून लवकर निघून त्याच्या शिष्यांस हे वर्तमान सांगावयास धावत गेल्या . मग पाहा, येशू त्यांस भेटून म्हणाला, “कल्याण असो” . त्यांनी जवळ जाऊन त्याचे चरण धरून त्यास नमन केले . तेव्हा येशूने त्यांस म्हटले, “भिऊ नका, जा, माझ्या भावांस सांगा की त्यांनी गालिलात जावे . तेथे मी त्यांच्या दृष्टीस पडेन .”

त्या जात असता पाहा, पहारेक-यातील कित्येकांनी नगरात जाऊन झालेले सर्व वर्तमान मुख्य याजकांस सांगितले . तेव्हा त्यांनी व वडिलांनी मिळून मसलत केली आणि पुष्कळ पैसे देऊन सांगितले की, “आम्ही झोपेत

असताना त्याच्या शिष्यांनी रात्री येऊन त्याला चोरून नेले, असे म्हणा आणि ही गोष्ट सुभेदाराच्या कानावर गेली तर आम्ही त्यांची समजूत घालून तुम्हाला निर्धार्स्त करू.” मग त्यांनी पैसे घेऊन शिकवल्याप्रमाणे केले आणि ही जी गोष्ट यहुदी लोकांमध्ये पसरविण्यात आली, ती आजपर्यंत चालू आहे.

प्रभूचे हे शुभवर्तमान .

सर्व : हे ग्रिस्ता, तुझी सुती असो .

चिंतन : ग्रिस्त उठला आहे व आम्ही त्याला पाहिले आहे हा शिष्यांच्या प्रवचनाचा मुख्य विषय होता . हा अनुभव इतका आगळावेगळा होता की त्याविषयी बोलण्यापासून ते स्वतःला परावृत्त करू शकले नाही . ज्यांनी ह्या अनुभवाविषयी ऐकले तेही प्रभूकडे आकर्षिले गेले . पुनरुत्थानाविषयीच्या सत्यात इतकी ताकद होती की यहुदी अधिका-यांना सुद्धा त्याचे भय वाटले . ग्रिस्ताचे पुनरुत्थान त्याच्या संदेशाच्या सत्यतेचा व तो देवाचा पुत्र असल्याचा सर्वात मोठा पुरावा होता . म्हणून त्यांनी शिपायांना पैसे देऊन खोटी बातमी पसरविण्यास सांगितले . आजपर्यंत ग्रिस्ताच्या पुनरुत्थानाचे सत्य खोटे ठरविण्याचे, गढूळ करण्याचे अनेक प्रयत्न चालू आहेत व त्यासाठी अनेक गोष्टी, तर्कवितर्क आपल्यासमोर मांडले जात आहेत . प्रभू येशूने दुःख सोसले, तो मेला व तिस-या दिवशी पुन्हा उठला हा आपल्या विश्वासाचा गाभा आहे . त्यावरील आपली श्रद्धा अढळ ठेवू या .

थोडावेळ शांत राहून आपण चिंतन करू या .

आपण प्रार्थना करू याः

हे सर्वसमर्थ वापा, तुझ्यावरील श्रद्धेमुळे स्नानसंस्काराद्वारे तू आम्हाला नवतेजाने उजळले आहेस . तुझ्या मुलांकडून ह्या प्रार्थनेचा तू स्वीकार कर व तुझ्या सहवासात सार्वकालिक आनंदाचा अनुभव घेण्यास आम्हाला पात्र कर . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू ख्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशू ख्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या ख्रिस्तसभेच्या शळ्डेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हाबरोबर मुद्दा.

कुटुंब प्रमुख : आपण एकमेकांस शांतीवंदन करू या.

आपण प्रार्थना करू या :

हे प्रभो, ह्या पुनरुत्थानाच्या संकारामुळे जे नवजीवन आम्हाला मिळत आहे ते आमच्या हृदयात नेहमी वाढत राहो. सार्वकालिक तारणाच्या वाटेने तू आम्हाला नेत आहेस. तुझ्या वरदानांचा स्वीकार करण्यास आम्हाला पात्र कर. ही प्रार्थना आम्ही आमच्या प्रभू ख्रिस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

सर्व : आमेन.

कुटुंब प्रमुख : आपण सर्व ख्रिस्ताच्या शांतीत जाऊ या आलेलुया आलेलुया.

सर्व : देवाला धन्यवाद. आलेलुया आलेलुया.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : हर्ष करा गीत क्रमांक : वसुंधरे गा २७५